

«Няўрымслівы быў, ёсць. І буду»

Сапраўдныя сябры не заўсёды навідавоку, але заўжды ведаеш, што яны ёсць, — лічыць беларускі дзяржаўны дзеяч Аляксей Камай

ВОСЕМДЗЕСЯТ гадоў таму ў апошні дзень сакавіка, што ў народзе называюць Аляксеем Цёплым і ў які звычайна пачыналі сеяць авёс, у сям’і кіраўскіх сялян Наталі і Сцяпана Камай нарадзіўся хлопчык, якога назвалі Аляксеем. Святар запісаў у царкоўнай кнізе з’яўленне немаўляці першым красавіком, і гэтая дата адзначана ў пашпартце савецкага партыйнага і дзяржаўнага дзеяча Аляксея КАМАЯ. Пасля заканчэння Беларускай дзяржаўнай сельскагаспадарчай акадэміі меў прапанову заняцца навукай, але размеркаваўся механікам у мсціслаўскі саўгас «Пісараўшчына». За тры дзесяцігодзі гаспадарчай, савецкай і партыйнай дзейнасці ўзяўся да другога сакратара ЦК Кампартыі Беларусі.

Аляксей Сцяпанавіч выбіраўся дэпутатам Вярхоўнага Савета БССР некалькіх скліканняў, Вярхоўнага Савета СССР, Палаты прадстаўнікоў Нацыянальнага сходу Рэспублікі Беларусь. За працоўныя дасягненні ўзнагароджаны ордэнам Леніна, трыма ордэнамі Працоўнага Чырвонага Сцяга, ордэнам «Знак Пашаны», шасцю медалямі, ганаровымі граматамі Вярхоўнага Савета БССР, Нацыянальнага сходу Рэспублікі Беларусь, залатым і срэбраным медалямі ВДНГ СССР. Удзельнік ліквідацыі наступстваў аварыі на ЧАЭС, інвалід ЧАЭС. Ганаровы грамадзянін Быхаўскага і Краснапольскага раёнаў. Старшыня Савета Камуністычнай партыі Беларусі.



ПА ДАРОЗЕ на фінскую вайну не мог супакоіцца ад развітання з сям’ёю малады вясковец Сцяпан Камай. У вачах стаялі заплаканыя жонка Наталія з дачушкі Марыяй і шустранькі трохгадовы сыноч Аляксеіка.

Баі вяліся з вялікімі стратамі. У адным з іх радавога Камаю моцна кантузіла, і пасля лячэння ў шпіталі вярнуўся дамоў. Працаваў ездавым у калгасе «17 партызан». Вясною поле засяваў, летам травы касілі, да жніва рыхтаваліся. У нядзелю вёску абляцела вестка, што фашысцкая Германія вераломна распачала вайну. Па стане здароўя Сцяпана не прызвалі на фронт. Застаўся ў Барсуках і наладзіў сувязь з партызанамі. Усе гадзі нямецка-фашысцкай акупацыі дапамагаў народным мсціўцам карыснымі весткамі.

Пасля вызвалення тэрыторыі ад ворага разам з іншымі аднаўскаючы пайшоў на фронт. У адным з баёў, на захадзе Польшчы, атрымаў цяжкае раненне, і з палёваго шпіталю яго камісавалі інвалідам. Разам з жонкаю ўзліся даглядаць калгасную атару авечак. Дапамагалі дзецям. Цяжка жылося сям’і франтавога інваліда. Старэйшая дачка Марыя пасля пятага класа пайшла працаваць на жывёлагадоўчую ферму. Сын Аляксей вучыўся ў школе, а на канікулах пасіў авечак, ноччу пілынаваў іх, каб ваўкі не ўскочылі ў кашару. Да заканчэння сярэдняй школы даглядаў з бацькамі жывёлу. І вучоба ладзілася. Маці настройвала кельміна сына наступіць у медыцынштут. Яна часта хварэла, і бацька пасля франтавых кантузіі і ранення кепска сабе адчуваў.

Матчын брат Павел Пракапенка запраўляў калгаснай кузні. Яго сын Мікалай самавучкай засвойваў нескладаную сельгастэхніку. У жывё абслугоўваў малатарію. Заводзілася яна аднакантактным рухавіком, які часта псаваўся. Аляксей з сябрамі назіраў, як Мікалай хутка выпраўляў паломку. За вялікае шчасце было для юнака, калі стрэчны брат дазваляў паўдзельнічаць у рамонтце.



Студэнт Беларускай дзяржаўнай сельскаакадэміі Аляксей Камай на ваенных вучэбных зборах 1956 г.

ТЭХНІКА захапіла вусныкі Кіраўскай сярэдняй школы, і ён падаў дакументы на факультэт механізацыі працэсаў сельскагаспадарчай вытворчасці Беларускай дзяржаўнай сельгасакадэміі. У той год дзевяць абітурыентаў прэтэндавалі на адно месца. Аляксей Камай усе пяць уступных экзаменаў здаў выдатна і стаў студэнтам. І вучыўся без напруж. У вольны час асвойваў трубу ў гуртку духовых інструментаў.

Пасля дзятэрміювай здачы летняй сесіі за трэці курс пад гукі акадэмічнага духавога аркестра паўтары сотні будучых інжынераў па закліку камсамолу адправіліся ў Акмалінскую вобласць Казахстана. Атабарыліся ў Кеймінскім раёне сярод стэпу ў фанерных вагонах. Сталі на саламяных матрацах.

Забываю ад камбайнаў вазілі на ваенных аўтамашинах за паўтысячы кіламетраў на чыгуначную станцыю. Аляксеем Камаю даверылі «ЗІС-120». У дарогу кожны экіпаж забяспечваўся двюма бочкамі паліва. Калона ў паўсотні аўтамашын адпраўлялася праз стэп у рэйс.

Працаваў Аляксей і старшым камбайнерам. Сашчэлівалі два камбайны «Сталінец», і трактар «С-80» цягаў іх на загонцы.

У сярэдзіне восені цалінікі вярнуліся ў Горкі. Аляксей абнавіў

свой небагаты гардероб і дамоў прывёз амаль паўтары тоны пшаніцы. Бацька атрымаў яе ў Бабруйску. Хапіла для сваіх патрэбаў, з суседзямі падзяліліся і самагонкі выгналі. Уся вёска адначала цаліны заробак Аляксея.

— Да выезду ў будаўнічы атрад я пазычаў у сяброў куртку на танды, — жартуе Аляксей Камай. — А пасля вяртання з цаліны стала наладжваць сустрэчу ў гаражкім рэстаране, у якім я іграў на трубе, знаёміўся з дзвучатамі. Сваю нажарочную сустрэчу ў гаражкім рэстаране, дзе кампаніяй адзначалі вяртанне з цаліны. Засяжэліся да закрыцця. Мяне як маладога адправілі папоўніць стол закускай. Агенда на кухню ўжо зачынілі. Пастукаў, заслонка ўзнялася, і ўбачыў маладзенькіх дзвучат. Перадаў ім просьбу кампаніі. Адна з кухараў мяне прысаромела, чаго дапазна ў рэстаране ашываюся. Назвала мяне зелянінай няшчаснай. Вярнуўся да хлопцаў ні з чым. Праз нейкі момант з кухні выйшлі дзве дзвучыны з падносамі і паставілі нам на стол талеркі духмяных катлет. Так я пазнаёміўся з выпускніцай Мінскага гандлёва-кулінарага тэхнікума Надзеяй Сасноўскай, якую накіравалі паварам у Горкі. Па вечарах хадзілі ў кіно, не прапусцілі танцаў на акадэмічным пятакчу.

Перад заканчэннем вучобы мы пажаніліся і паехалі па размеркаванні на Мсціслаўшчыну. Наш сямейны саюз доўжыўся амаль паўвека. Надзея Іосіфаўна была цудоўнай жонкай, дабайнай гаспадыняй, пшачотнай маці. Часта наведваліся да яе бацькоў Матроны Іванаўны і Іосіфа Іванавіча ва ўздзенскую вёску Замосце, што раскінулася каля вытокаў Нёмна. Вацэй не адарваў ад прыгажосці. У гэтых мясцінах на пагназастае перад вайною служылі браты Покрасы, якія сталі вядомымі савецкімі кампазітарамі-песеннікамі.

Прывабная і мая родная вёска Барсукі, дзе дамы патанаюць у садах. Прыязджалі сюды часта, але тут нас спачігла вялікая бяда: трагічна загінула паўтара-

гадовая дачушкі. Доўга не маглі апытомнець.

НА размеркаванні дэкан факультэта Ігар Афанасьеў, які кіраваў дыпломным праектам, прапанаваў застанца на кафедры, але я папрасіўся на вытворчасць. Усяго некалькі месяцаў пабыў механікам мсціслаўскага саўгаса «Пісараўшчына», і прапанавалі ўзначаліць раённую камсамольскую арганізацыю. Гарэў у працы. У гонар 40-годдзя ЛКСМБ атрымаў Грамату Вярхоўнага Савета БССР.

— Гэта была першая прыступка да ордэна Леніна, які завяршае ваш узнагародны іканастас. Дзяржава адзначала вас за пэўныя дасягненні. Якія этапы жыцця найбольш запамініліся?

— Усё мне дорага і незабыўна. Дзевяць разоў сям’я пераяжджала, і ніколі не чуў незадавальнення. У Мсціслаўлі сыноч нарадзіўся, Аляксандр. У Бабруйску, куды мы двойчы вярталіся, дачушка Таццяна сям’ю папоўніла. Яшчэ і годзіка ёй не споўнілася, як трэба было збіраць чамаданы і пераязджаць у Краснаполье. Жонка хвалюлася. Гэты раён лічылі амаль што палітычнай сыскай. Я быў кандыдатам у члены ЦК Кампартыі Беларусі. Пад вечар 30 снежня 1967 года з Бабруйска выклікалі тэрмінова на размову да Пятра Машэрава. Мяне сустрэў памочнік Віктар Крукаў, але нічога не паведаміў пра моту сустрэчы. Не паспеў я адчыніць дзверы кабінета, а Пётр Міронавіч ужо кроху насустрэч. Узв’яў мяне за плечы і сказаў: «Ну і добра. Паседзі ў Краснапольскім раёне першым сакратаром». На маё адкаванне, што не спраўлюся, з добрай усмешкай адзначыў, што тады здыме. І падкрэсліў, што кандыдатура абмеркавана, і застаецца пачынаць працу. Не больш як дзве хвіліны доўжылася сустрэча, і тут адчыніў дзверы першы сакратар Магілёўскага абкама партыі Глеб Крыўлін. Машэраў адразу яму: «Глеб, забірай і вазі, каб не ўцік. Ён выцягне раён».

— Выцятнулі?

— Гэта людзі выцятнулі з майм

удзелам. Амаль пяць гадоў кіраваў раёнам.

— І сам’ю адразу перавезлі?

— Жыцця не было. Уладкаваўся ў невялікім пакойчыку ў гасцініцы. У Краснаполлі была майстэрня, дзе часалі воўну. З навакольных мясцін з клункамі прыязджалі і ў цеснай гасцініцы тапіліся. Вечарамі прабіраўся праз гэты натоўп да свайго пакойчыка. З першых дзён стаў знаёміцца з гаспадаркамі раёна. Прыехаў на жывёлагадоўчую ферму, а там схуднелыя каровы на вярхоўках трымаліся. Салому прэсавалі ў Вініцкай і Ровенскай абласцях Украіны і чыгункай дастаўлялі на станцыю ў Крычаў, адкуль аўтамашынамі па бездарожжы везлі на фермы. Пасля вайны ў раён прыязджаў Кірыла Арлоўскі, і што ў жарт, што ў сур’ёз сказаў, што ўсе, хто тут жыве, вартыя медальёў. Прапанаваў тэрыторыю раёна лесам засадзіць.

Нам удалося павярнуць сітуацыю. З улікам асаблівасцяў распрацавалі структуру пасяўных плошчаў. Стаўку зрабілі на вырошчванне бульбы звеніцкім спосабам. Акультурылі і засяялі зліхавымі травамі пашы. У гаспадарках пачалося будаўніцтва жывёлагадоўчых комплексаў. Абнавілі машына-трактарны парк. Усё гэта выклікала працоўны ўздэм у вясковцаў. За пяцігодку ў паўтара разы павялічылася валавая вытворчасць сельгаспрадукцыі. Тройчы раён наведваў Пётр Машэраў. З’явіліся першыя ардэнаносцы, а бульбаводы браты Юлій і Яўген Жлобы былі ўтанарававы высокім званнем Герояў Сацыялістычнай Працы.

— Аляксей Сцяпанавіч, дзе вас застала чарнобыльская катастрофа?

— І красавіка 1986 года мяне выбралі першым сакратаром Гомельскага абкама партыі. Перад гэтым тры гады кіраваў Гомельскім аблвыканкамам.

За паўгода да чарнобыльскага выбуху мы правялі пасяджэнне штаба грамадзянскай абароны з удзелам прадстаўнікоў кіруючых органаў рэспублікі. Запрасілі і суседзяў з Украіны. Адпрацоўвалі мерапрыемствы пры тэхнагеннай аварыі і заключалі дамову паміж Гомельскай, Чарнігаўскай і Кіеўскай абласцямі на выпадак такой катастрофы, дзе ўказвалася на апэратыўнае інфармаванне аб здарэнні.

Пасля чарнобыльскага выбуху пра гэта забыліся. Ні Масква, ні Кіеў нам аніякай інфармацыі ў першыя дні пасля страшнага здарэння не давалі. А сёмай гадзіне раніцы 26 красавіка мяне патэлефанаваў першы сакратар Брагінскага райкама партыі Героіў Паўлюк, і паведаміў, што ў Брагіні бацькам Ігнатенкі наступіў сігнал пра апраменьванне сына, які ноччу тушыў пажар на Чарнобыльскай атамнай станцыі. Я звязаўся на тэлефоне з Рэспубліканскім штабам грамадзянскай абароны і паікаваўся, што чуваць, і ў адказ пачуў, што ў іх няма ніякай інфармацыі. А восьмай гадзіне раніцы патэлефанаваў старшыню СМ БССР Міхаілу Кавалёву і пачуў, што нешта здарылася, але пра маштабы пакулы нічога невядома. Патурбаваў пер-

шага сакратара ЦК КПБ Мікалая Слонькова, і ён падвердзіў, што адбыўся выбух на Чарнобыльскай атамнай станцыі і фарміруецца дэсант вучоных і спецыялістаў, якія паедуць вывучаць сітуацыю.

— Вам ніякіх распраджэнняў не паступала?

— Каб пераканацца ў маштабах трагедыі, вырашыў самастойна тут жа вылецець верталётам у Брагінскі раён. За вёскай Савічы верталётчыку з вяснянага штаба паступіла забарона ляцець далей. Ён дыспетчарам патлумачыў, што на борце першы сакратар абкама партыі, а яму адначыны загад вяртацца назад. Прыземліўся ў Брагінне, дзе па тэлефоне Мікалай Слонькоў паведаміў, што група спецыялістаў на чале з Васілём Несцяраўкам выехала на месца аварыі.

— Той красавік дзень быў цёплым і сонечным...

— На палях гаспадарак, што знаходзіліся паблізу атамнай станцыі, вялася сям’я. Афіцыйнай інфармацыі з Масквы не паступала. Увечары 27 красавіка самастойна прынялі рашэнне спыніць палывыя работы і з населеных пунктаў Брагінскага, Нараўлянскага і Хойніцкага раёнаў апэратыўна вывозіць дзяцей, цяжарных жанчын і размяшчаць у піянерскіх лагерах Лоеўскага, Рэчыцкага, Калінкавіцкага раёнаў аж да Петрыкава.

29 красавіка, 1 і 2 мая 1986 года Гомель наведваў Мікалай Слонькоў, і адразу пачалі абмяркоўваць, як узаконіць адсяленне людзей, што рабіць далей. Апэратыўна распрацавалі праграму дзеянняў па ліквідацыі наступстваў аварыі. Мікалай Мікітавіч з майго кабінета веў настойлівыя перамовы са старшынёю ўрада СССР Мікалаем Рыжковым, які знаходзіўся ў Чарнобылі.

На месцы прымалі рашэнні, як наладзіць працу на жывёлагадоўчых фермах, дзе прайшло адсяленне, як вырашаць іншыя гаспадарчыя праблемы. Масква не давала інфармацыі пра маштабы трагедыі. Толькі 3 мая была прынята пастанова ўрада СССР аб адсяленні людзей, а мы ўжо значную частку вясковцаў адсялілі. Да 5 мая з забруджаных радыяцыйнай тэрыторыі вывезлі 22 тысячы чалавек. За перыяд адсялення аздараўляліца ў розных рэгіёнах СССР адправілі з Гомельшчыны амаль 140 тысяч дзяцей. У некаторыя дні на чыгуначную станцыю Гомель пастаўлялася да 25 вагонаў, і дзеці з педагогамі і медыкамі выязджалі на аздараўленне.

— Помніцца, якое напружанне панавала, асабліва ў прылягаючых раёнах. Сітуацыя складалася трагічна.

— На вечар 6 мая было прызначана пасяджэнне бюро ЦК КПБ. Мне паведамілі, што павінен быць. Верталётам прыляцеў у Мінск. Спецыялісты Рэспубліканскага штаба грамадзянскай абароны вывеслі карты мясцовасці і адзначалі: калі не наладзіць ахалоджванне рэактара, могуць знікнуць Гомель, Бабруйск, Жлобін, Чарнігаў і вельмі пацерпыць Мінск і Кіеў. Па разліках вучоных, новы выбух мог адбыцца 7—8 мая. У раёны перадалі каманды скласці архійныя дакументы ў сховішчы. Сярод насельніцтва ўзмацнілася напружанасць.

Перад Днём Перамогі планавалася правесці святочныя пасяджэнні. 8 мая пасля абеда патэлефанаваў Ягор Лігачоў і паведаміў, што ўдалося падвесці вадкі азот да рэактара і прыпынена павышэнне тэмпературы. Патроза выбуху адведзена. Дадаў, каб спакойна праводзілі мерапрыемства. На адкрыццё яго з залы хтосьці са злосцю выкрыкнуў: нас сабраў, а сям’ю сваю ўжо вывез. Тады я папрасіў жонку Надзею Іосіфаўну і Людмілу Іванаўну, жонку старшыні аблвыканкама Аляксандра Грахоўскага, устачь. Усталывалася цішыня. Мая сям’я ўвесь гэты перыяд была разам са мною ў Гомелі.

Пачалося будаўніцтва жылых пасёлкаў. Перасяленцам выплачвалі кампенсацыю за пакінутую маёмасць. Міністр фінансаў рэспублікі Бяляслаў Шапіла параіў падумаць, як дакументальна аформіць гэты працэс. Распрацавалі дакумент, дзе ўказваўся арыентаваны кошт ашэннай маёмасці і ставіўся подпіс гаспадары. Гэта дало магчымасць пазбегнуць праблем у будучыні. Копіі дакументаў атрымалі кіраўнікі раёнаў і некаторыя абласных структур. Да сённяшняга дня захоўваю арыгіналы ў сваім архіве.

З кіраўнікамі будаўнічых арганізацый пастаянна трымалі на кантролі ўзвядзенне новых пасёлкаў. Работа на аб’ектах вялася круглыя суткі. За кароткі тэрмін пера-

сяленцаў забяспечылі новым жыллем. Дамоў вяртаўся стомлены маральна і фізічна. Дзяліўся з жонкаю весткамі пра крытычную сітуацыю на рэактары, і яна адказвала: што ўсім, тое і нам будзе.

— Пасля пасадкаў у зону свайго стан здароўя правяралі?

— Не было калі пра гэта думаць. Цяпер я інвалід другой групы. Адчуваю вынікі радыяцыйнай напружкі на арганізм. Другі раз кардыястэмулятар змянілі, хадзіць цяжкавата. Такая выпала доля, але не шкадую, бо ведаю, што па ліквідацыі наступстваў аварыі зроблена амаль немагчымае: пачынаючы ад апэратыўнага адсялення людзей да распрацоўкі і рэалізацыі Дзяржаўных праграм па мінімізацыі наступстваў аварыі на ЧАЭС.

— Як вы адстойвалі свае пазіцыі?

— Калі да нечага крохці, то спачатку трэба вывучыць праблему. Міністр аховы здароўя рэспублікі Мікалай Саўчанка заявіў, што пасля катастрофы востра паўстала праблема забеспячэння Гомельшчыны медыцынскімі спецыялістамі. Узнікла неабходнасць адкрыць у Гомелі медыцынштут. Старшыня СМ БССР Міхаіл Кавалёў лічыў, што гэта немагчыма. Так складалася, што праз нейкі час давялося разам з Мікалаем Рыжковым ехаць у аўтамабілі па вобласці, і пасля наведвання забруджаных раёнаў звярнуўся да яго з праблемай адкрыцця медыцынштута. Ён павярнуўся і сказаў, што падпісаць дакумент лёгка, а ці зноўдзена ў Гомелі будынак для навучальнай установы? Адказаў яму, што абкам партыі аддадзім, і ён даў згоду. Калі мы сабраліся з членамі бюро, я праінфармаваў іх, прапанаваў прагалашаваць. Некаторыя з неахвота гэта зрабілі. Адкрыццём медыцынштута вырашылі праблему забеспячэння вобласці медыцынскімі кадрамі.

— Аляксей Сцяпанавіч, столькі сустрач, знаёмстваў вам падарыў лёс. А хто ваш кумір?

— Да адной асобы гэта я не адношу. Мой галоўны кумір Пётр Машэраў. У яго многія вучыліся чалавечасці. Свае патрабаванні Пётр Міронавіч тактоўна і даступна выкладаў. У яго паводзінах удала спалучаліся мудрасць, дабрыня, строгасць. Не дараваў падману.

Былі і іншыя куміры на розных этапах жыцця. Бабруйскі старшыня калгаса Фёдар Шаравараў некалі параіў мяне ўзяць базавую кнігу па жывёлагадоўлі і няспешна за месяц прачытаць, потым па раслінаводстве, меліярацыі, фінансах, эканоміцы, і гэта паглыбіць неабходныя кіраўніку фундаментальныя веды. Шмат карыснага ў жыцці падказаў Мікалай Тоўсіцкі, які кіраваў Клічэўскім райкамам партыі. Мне шанцава на добрых людзей. Сапраўдныя сябры не заўсёды навідавоку, але заўжды ведаеш, што яны ёсць. Яны ад Бога.

— А ваяны адносіны да Бога?

— Мая маці спывала ў хоры Паўлавіцкай царквы, чытала «Псалтыр». Сямейны іканастас мы з сёстрамі разабралі. У маім пакоі на лешчыцы накрыты льяным рушніком абраз. Маці ткала і шыла гэтае рушнік, які перадам у спадчыну праўнучцы Аляксандры. Захоўваю абраз Міколы Цудатворца ў сталічнай кватэры. Свята захоўвае іх і маладзёны састра Ганна, якая спывае на клірасе ў вясковцай царкве. І ў доме сястры Марыі, што да пенсіі працавала жывёлаводам у нашым калгасе, захоўваюцца абразы з бацькоўскай хаты.

Нябожчыца жонка заўсёды рыхтавалася да праваслаўных святаяў, і іх мы адзначалі сям’ёю. Цяпер дачка Таццяна святую вадзіцу і вербачкі з храма прыносіць.

— Аляксей Сцяпанавіч, сваім лёсам вы задаволены?

— Не сорамна зірнуць у вочы тым, з кім працаваў, сярод каго і цяпер жыву. Мяне з дзяцінства называлі няўрымслівым. Такім і застаўся. Нараўся сваімі дзеямі, трыма ўпучкамі і першай праўнучкай.

Нядаўна да мяне падышла жанчына з Брагінскага раёна, абняла і сказала, што яе дачка прасіла перадаць падзяку за ордэн, які я ёй уручаў яшчэ да чарнобыльскай катастрофы ў брагінскай вёсцы Піркі. Дзяля такіх момантаў і добрай памяці людзей варты жыв.

— Аляксей Сцяпанавіч, ніхай будучыня прынесе вам новыя круглыя даты і радасць сустрач з людзьмі, дзяля якіх вы не шкадавалі сабе. А з надыходзячым 80-годдзем з дня нараджэння пішце вас «Сельская газета»!

Фота аўтара і з сямейнага архіва Аляксея КАМАЯ